



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 24.02.2025

TIME : 07.25 AM

പ്രധാന വാർത്തകൾ

1. പി എം കിസാൻ സമ്മാൻ നിധിയുടെ 19-ാം ഗഡു പ്രധാനമന്ത്രി നരേന്ദ്ര മോദി ഇന്ന് ബീഹാറിലെ ഭഗൽപൂരിൽ വിതരണം ചെയ്യും.

Prime Minister Narendra Modi will release the 19th installment of the PM Kisan Samman Nidhi in Bhagalpur, Bihar today.

2. വനിതാ സമാധാന സേനാംഗങ്ങൾക്കായുള്ള ആദ്യ സമ്മേളനം ഇന്ന് ന്യൂഡൽഹിയിൽ വിദേശകാര്യമന്ത്രി എസ് ജയ്ശങ്കർ ഉദ്ഘാടനം ചെയ്യും.

External Affairs Minister S Jaishankar will inaugurate the first-ever conference for women peacekeepers in New Delhi today

3. റവന്യൂ ദിനാഘോഷത്തിന്റെ ഉദ്ഘാടനവും റവന്യൂ, സർവ്വെ വകുപ്പ് ജീവനക്കാർക്കുള്ള പുരസ്കാര വിതരണവും ഇന്ന് മുഖ്യമന്ത്രി പിണറായി വിജയൻ നിർവഹിക്കും.

Chief Minister Pinarayi Vijayan will inaugurate the Revenue Day celebrations and distribute awards to the employees of the Revenue and Survey Department today.

4. കണ്ണൂർ ആറളം ഫാമിൽ കാട്ടാനയുടെ ആക്രമണത്തിൽ ദമ്പതികൾ മരിച്ച സംഭവത്തിൽ സർക്കാർ ധനസഹായത്തിന്റെ ആദ്യഗഡു ഇന്ന് കൈമാറും.

The first installment of government financial assistance in the incident of the death of a couple in an elephant attack at Aralam Farm, Kannur will be handed over today.

5. ഡൽഹി നിയമസഭ സമ്മേളനം ഇന്ന് ആരംഭിക്കും. മുൻ സർക്കാരിന്റെ പ്രവർത്തനവുമായി ബന്ധപ്പെട്ട സി എ ജി റിപ്പോർട്ട് സഭയിൽ വയ്ക്കുമെന്ന് മുഖ്യമന്ത്രി രേഖ ഗുപ്ത.

The Delhi Assembly session will begin today. Chief Minister Rekha Gupta says that the CAG report related to the activities of the previous government will be placed in the House

6. ചാമ്പ്യൻസ് ട്രോഫി ക്രിക്കറ്റിൽ പാകിസ്ഥാനെതിരെ ഇന്ത്യയ്ക്ക് 6 വിക്കറ്റ് ജയം. വിരാട് കോലിയുടെ സെഞ്ചൂറിക്കരുത്തിൽ സെമി ഉറപ്പിച്ച് ഇന്ത്യ .

India wins by 6 wickets against Pakistan in Champions Trophy cricket. Virat Kohli's century guided India to semi-finals.

PM-BHOPAL GIS

മധ്യപ്രദേശ് സർക്കാർ സംഘടിപ്പിക്കുന്ന ആഗോള നിക്ഷേപക ഉച്ചകോടിയുടെ ഉദ്ഘാടനം പ്രധാനമന്ത്രി നരേന്ദ്ര മോദി ഇന്ന് ഭോപ്പാലിൽ നിർവ്വഹിക്കും. ഇന്ത്യയിലും വിദേശത്തുമുള്ള നിക്ഷേപകർ, വ്യവസായികൾ, പ്രവാസികൾ, സ്റ്റാർട്ടപ്പ് സംരംഭകർ തുടങ്ങിയവരെ പ്രധാനമന്ത്രി അഭിസംബോധന ചെയ്യും. രണ്ട് ദിവസത്തെ ഉച്ചകോടിയിൽ ഫാർമ, മെഡിക്കൽ ഉപകരണങ്ങൾ, ഗതാഗതം, ലോജിസ്റ്റിക്സ്, വ്യവസായം, നൈപുണ്യ വികസനം, വിനോദസഞ്ചാരം, സൂക്ഷ്മ ചെറുകിട ഇടത്തരം സംരംഭങ്ങൾ എന്നീ മേഖലകൾ കേന്ദ്രീകരിച്ചുള്ള പ്രത്യേക സെഷനുകൾ സംഘടിപ്പിച്ചിട്ടുണ്ട്.

PM-BIHAR

പ്രധാനമന്ത്രി കിസാൻ സമ്മാൻ നിധിയുടെ 19-ാം ഗഡു പ്രധാനമന്ത്രി നരേന്ദ്ര മോദി ഇന്ന് ബീഹാറിലെ ഭഗൽപുരിൽ വിതരണം ചെയ്യും. പരിപാടിയിൽ നേരിട്ടും വെർച്വലായും രണ്ടര കോടിയോളം കർഷകർ പങ്കെടുക്കും. രാജ്യത്തുടനീളമുള്ള 731 കൃഷി വിജ്ഞാന കേന്ദ്രങ്ങളിലും പരിപാടികൾ സംഘടിപ്പിക്കും. 9.8 കോടിയിലധികം കർഷകർക്ക് നേരിട്ടുള്ള ആനുകൂല്യ കൈമാറ്റത്തിലൂടെ 22,000 കോടിയിലധികം രൂപയുടെ സാമ്പത്തിക സഹായം ലഭിക്കുമെന്ന് കേന്ദ്ര കൃഷി മന്ത്രി ശിവരാജ് സിങ് ചൗഹാൻ പറഞ്ഞു. പിഎം-കിസാൻ പദ്ധതി പ്രകാരം 11 കോടിയിലധികം കർഷക കുടുംബങ്ങൾക്ക് ഇതുവരെ 3.46 ലക്ഷം കോടിയിലധികം രൂപ വിതരണം ചെയ്തിട്ടുണ്ടെന്ന് അദ്ദേഹം വ്യക്തമാക്കി. പ്രതിവർഷം ആറായിരം രൂപയാണ് മൂന്ന് തുല്യ ഗഡുക്കളായി കർഷകർക്ക് ലഭിക്കുന്നത്.

PM-ASSAM VISIT ...INTRO

പ്രധാനമന്ത്രി നരേന്ദ്ര മോദി രണ്ട് ദിവസത്തെ സന്ദർശനത്തിനായി ഇന്ന് അസമിലെത്തും. 'അഡ്വാന്റേജ് അസം 2.0 നിക്ഷേപ, അടിസ്ഥാന സൗകര്യ ഉച്ചകോടി' അദ്ദേഹം നാളെ ഉദ്ഘാടനം ചെയ്യും. വിശദാംശങ്ങളിലേയ്ക്ക്.....

(വോയ്സ്)

PM-ASSAM VISIT (VO)

ഇന്ന് ഉച്ചയ്ക്ക് ശേഷം ഗുവാഹത്തിയിൽ നടക്കുന്ന ഝുമോയിർ ബിനന്ദിനി മെഗാ നൃത്ത പരിപാടിയിൽ പ്രധാനമന്ത്രി പങ്കെടുക്കും. സരുസജായ് സ്റ്റേഡിയത്തിൽ വൈകുന്നേരമാണ് നൃത്ത പരിപാടി. തേയിലത്തൊഴിലാളികളായ 8,500-ലധികം ഗോത്ര സമൂഹ കലാകാരന്മാർ ഝുമർ നൃത്തം അവതരിപ്പിക്കും. പരിപാടിക്ക് ശേഷം വൈകുന്നേരം പ്രധാനമന്ത്രി അഡ്വാന്റേജ് അസം 2.0 ഉച്ചകോടിയോടനുബന്ധിച്ച് സംഘടിപ്പിച്ചിരിക്കുന്ന പ്രദർശനം

ഉദ്ഘാടനം ചെയ്യും. നാളെ രാവിലെ പ്രധാനമന്ത്രി അഡ്വാന്റേജ് അസം 2.0 ഉച്ചകോടിയുടെ പ്ലീനറി സെഷൻ ഉദ്ഘാടനം ചെയ്യും. അന്താരാഷ്ട്ര സംഘടനകൾ, ആഗോള നേതാക്കൾ, നിക്ഷേപകർ, നയരൂപകർത്താക്കൾ, വ്യവസായ പ്രമുഖർ തുടങ്ങി നാനാമേഖലയിലുള്ളവർ ഉച്ചകോടിയിൽ പങ്കെടുക്കും. ന്യൂസ് ഡസ്റ്റ് ആകാശവാണി.

MEA-WOMEN PEACEKEEPER CONFERENCE

സമാധാനപാലനത്തിൽ വനിതകളുടെ പങ്ക്; ഗ്ലോബൽ സൗത്ത് വീക്ഷണത്തിൽ- എന്ന പ്രമേയത്തിലൂന്നി വനിതാ സമാധാന സേനാംഗങ്ങൾക്കായുള്ള ആദ്യ സമ്മേളനം ഇന്ന് ന്യൂഡൽഹിയിൽ ആരംഭിക്കും. വിദേശകാര്യ മന്ത്രി എസ് ജയശങ്കർ മുഖ്യപ്രഭാഷണം നടത്തും. പ്രതിരോധ മന്ത്രാലയത്തിന്റെയും ഐക്യരാഷ്ട്രസഭയുടെയും സഹകരണത്തോടെ വിദേശകാര്യ മന്ത്രാലയമാണ് ദ്വിദിന സമ്മേളനം സംഘടിപ്പിക്കുന്നത്.

DELHI ASSEMBLY.. INTRO

ഡൽഹിയിൽ എട്ടാം നിയമസഭയുടെ ആദ്യ സമ്മേളനം ഇന്ന് ആരംഭിക്കും. പുതുതായി തിരഞ്ഞെടുക്കപ്പെട്ട അംഗങ്ങൾ ഇന്ന് സത്യപ്രതിജ്ഞ ചെയ്യും. സ്പീക്കർ തിരഞ്ഞെടുപ്പും ഇന്ന് നടക്കും. ഡൽഹി ലെഫ്റ്റനന്റ് ഗവർണർ വിനയ് കുമാർ സർവ്വേന, എംഎൽഎ അരവിന്ദർ സിംഗ് ലൗലിയെ പ്രോട്രോ സ്പീക്കറായി നിയമിച്ചു. സമ്മേളനത്തിന്റെ രണ്ടാം ദിനമായ നാളെ ഡൽഹി ലെഫ്റ്റനന്റ് ഗവർണർ വിനയ് കുമാർ സർവ്വേന സഭയെ അഭിസംബോധന ചെയ്യും. മുൻ സർക്കാരിന്റെ പ്രവർത്തനങ്ങളുമായി ബന്ധപ്പെട്ട സിഎജി റിപ്പോർട്ടുകൾ സഭയിൽ വയ്ക്കുമെന്ന് മുഖ്യമന്ത്രി രേഖ ഗുപ്ത അറിയിച്ചു.

(ബൈറ്റ്)

എ എ പി നേതാവും മുൻ മുഖ്യമന്ത്രിയുമായ അതിഷിയെ പ്രതിപക്ഷ നേതാവായി പാർട്ടി നിയമസഭാ കക്ഷി യോഗം തിരഞ്ഞെടുത്തു.

MORN. NADDA-MALDIVES

കേന്ദ്ര മന്ത്രി ജെപി നസ്സു മാൽദീവ്സ് ആരോഗ്യ മന്ത്രി അബ്ദുല്ല നസീമുമായി ന്യൂ ഡൽഹിയിൽ കൂടിക്കാഴ്ച നടത്തി. ആരോഗ്യ മേഖലയിലെ ഇടപെടലുകൾ ശക്തിപ്പെടുത്തേണ്ടതിന്റെ പ്രാധാന്യം, ഡിജിറ്റൽ ആരോഗ്യം, ഫാർമസ്യൂട്ടിക്കൽസ്, മാനസികാരോഗ്യം എന്നിവയെ പിന്തുണയ്ക്കുന്നതിന് ഇരുപക്ഷവും ചർച്ച ചെയ്തതായി കേന്ദ്ര മന്ത്രി സമൂഹമാധ്യമത്തിൽ കുറിച്ചു.

ARMY CHIEF - FRANCE VISIT

ഇന്ത്യ-ഫ്രാൻസ് പ്രതിരോധ സഹകരണം ശക്തിപ്പെടുത്തുന്നതിനുള്ള ശ്രമങ്ങളുടെ ഭാഗമായി കരസേനാ മേധാവി ജനറൽ ഉപേന്ദ്ര ദ്വിവേദിയുടെ നാല് ദിവസത്തെ ഫ്രാൻസ് സന്ദർശനത്തിന് ഇന്ന് തുടക്കം. പാരീസിലെ ലെസ് ഇൻവാലിഡിൽ ഗാർഡ് ഓഫ് ഓണർ സ്വീകരിച്ച ശേഷം ഫ്രഞ്ച് ആർമി ചീഫ് ജനറൽ പിയറി ഷില്ലുമായി കരസേനാ മേധാവി ചർച്ച നടത്തും. ഇരു രാജ്യങ്ങളും തമ്മിലുള്ള ശക്തമായ സൈനിക ബന്ധം ഉട്ടിയുറപ്പിക്കുകയാണ് കൂടിക്കാഴ്ചയുടെ ലക്ഷ്യം. നാളെ, മാർസെയിലേക്ക് പോകുന്ന ജനറൽ ദ്വിവേദി, അവിടെ ഫ്രഞ്ച് സൈന്യത്തിന്റെ മൂന്നാം ഡിവിഷൻ സന്ദർശിക്കും. തുടർന്ന് ഒന്നാം ലോകമഹായുദ്ധത്തിൽ പങ്കെടുത്ത് വീരമൃത്യു വരിച്ച ഇന്ത്യൻ സൈനികർക്ക് ആദരാഞ്ജലി അർപ്പിക്കാനായി ന്യൂവ് ചാപ്പൽ ഇന്ത്യൻ വാർ മെമ്മോറിയൽ അദ്ദേഹം സന്ദർശിക്കും.

BREAK

ഈ വാർത്തകൾ ആകാശവാണിയിൽ നിന്ന്.....

REVENUE AWARD

കേരളത്തിലെ ഈ വർഷത്തെ റവന്യൂ ദിനാഘോഷവും റവന്യൂ, സർവ്വെ വകുപ്പ് ജീവനക്കാർക്കുള്ള പുരസ്കാര വിതരണവും ഇന്ന് വൈകുന്നേരം തിരുവനന്തപുരത്ത് മുഖ്യമന്ത്രി പിണറായി വിജയൻ നിർവഹിക്കും. മന്ത്രി കെ രാജൻ അധ്യക്ഷത വഹിക്കും. കേരളത്തിലെ റവന്യൂ ഭരണത്തിന്റെ അടിസ്ഥാന രേഖയായി കരുതുന്ന 1886 ഫെബ്രുവരി 24 ലെ തിരുവിതാംകൂർ സെറ്റിൽമെന്റ് വിളംബരത്തിന്റെ അടിസ്ഥാനത്തിലാണ് ഫെബ്രുവരി 24 റവന്യൂ ദിനമായി ആചരിക്കുന്നത്.

KANNUR ARALAM .. INTRO

കണ്ണൂർ ആറളം ഫാമിൽ കാട്ടാന ചവിട്ടികൊന്ന ദമ്പതികളായ വെള്ളിയുടെയും ലീലയുടെയും കുടുംബത്തിന് ആദ്യഗഡുവായ 10 ലക്ഷം രൂപ ഇന്ന് കൈമാറും. വനം വകുപ്പ് മന്ത്രിയുടെ നേതൃത്വത്തിൽ ആറളത്ത് ഇന്ന് സർവ്വകക്ഷിയോഗവും വിളിച്ചിട്ടുണ്ട്. വിശദാംശങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ.കെ.ശശിധരൻ.

(വോയ്സ്)

PONNYATHANKAM - GOVERNOR

തലശ്ശേരി പൊന്നൂർ ഏഴരക്കണ്ടത്തിൽ ആരംഭിച്ച പൊന്നൂർത്തങ്കത്തോട് അനുബന്ധിച്ച് നാളെ നടക്കുന്ന പരിപാടിയിൽ ഗവർണ്ണർ രാജേന്ദ്ര വിശ്വനാഥ് അർലേക്കർ പങ്കെടുക്കും. പുതിയ തലമുറയിലേക്ക് കളരിപ്പയറ്റിന്റെ ചരിത്രവും സംസ്കാരവും പകർന്നു നൽകുകയാണ് പരിപാടിയുടെ ലക്ഷ്യം. ഈ മാസം 27 വരെയാണ് പൊന്നൂർത്തങ്കം നടക്കുന്നത്.

KERALA BYELECTION

കേരളത്തിലെ 28 തദ്ദേശ വാർഡുകളിൽ ഇന്ന് ഉപതിരഞ്ഞെടുപ്പ്. രാവിലെ ഏഴ് മണിക്ക് ആരംഭിച്ച വോട്ടെടുപ്പ് വൈകിട്ട് ആറ് മണിക്ക് സമാപിക്കും. വോട്ടെണ്ണൽ നാളെ നടക്കും.

INVEST KERALA- P RAJEEV

ഇൻവെസ്റ്റ് കേരളം ആഗോള നിക്ഷേപക ഉച്ചകോടിയിൽ നിലവിൽ 1.52 ലക്ഷം കോടി രൂപയ്ക്ക് പുറമെ കൂടുതൽ നിക്ഷേപകർ നിക്ഷേപത്തിന് താല്പര്യം അറിയിച്ച സാഹചര്യത്തിൽ രണ്ടാഴ്ചക്കുള്ളിൽ താത്പര്യപത്രങ്ങൾ പരിശോധിച്ച് നടപടിയെടുക്കുമെന്ന് മന്ത്രി പി രാജീവ്. നിയമപരമായി നടത്താവുന്ന എല്ലാ വ്യവസായങ്ങൾക്കും പിന്തുണ നൽകുമെന്നും പദ്ധതികൾക്കുള്ള അവതരണാനുമതി വേഗത്തിലാക്കാൻ ചീഫ് സെക്രട്ടറിയുടെ നേതൃത്വത്തിൽ സെക്രട്ടറിതല കമ്മിറ്റി പ്രവർത്തിക്കുമെന്നും അദ്ദേഹം അറിയിച്ചു. 50 കോടിക്ക് മുകളിലുള്ള നിക്ഷേപങ്ങളെയും അതിനു താഴെയുള്ളവയെയും ഏഴു മേഖലകളായി തിരിച്ചായിരിക്കും പരിശോധന.

IND VS PAK- ICC CHAMPIONS TROPHY

ഐസിസി ചാമ്പ്യൻസ് ട്രോഫി ഗ്രൂപ്പ് എ യിൽ ഇന്ത്യ പാക്കിസ്ഥാനെ ആറ് വിക്കറ്റിന് പരാജയപ്പെടുത്തി. ഇന്നലെ രാത്രി ദുബായ് ഇന്റർനാഷണൽ സ്റ്റേഡിയത്തിൽ നടന്ന കളിയിൽ പാക്കിസ്ഥാൻ ഉയർത്തിയ 242 റൺസ് വിജയലക്ഷ്യം പിന്തുടർന്ന ഇന്ത്യ 42.3 ഓവറിൽ 4 വിക്കറ്റ് നഷ്ടത്തിൽ ലക്ഷ്യം മറികടന്നു. പുറത്താകാതെ സെഞ്ചൂറി നേടിയ വിരാട് കോലിയും 56 റൺസെടുത്ത ശ്രേയസ് അയ്യരുമാണ് ഇന്ത്യൻ

ജയം അനായാസമാക്കിയത്. ഏകദിനത്തിൽ പാകിസ്താനെതിരേ കോലിയുടെ അഞ്ചാം സെഞ്ചൂറിയാണിത്. ഏകദിനത്തിൽ ഏറ്റവും കൂടുതൽ ക്യാച്ച് നേടിയ ഇന്ത്യൻ താരമെന്ന റെക്കോർഡും വിരാട് കോലി സ്വന്തമാക്കി. പാകിസ്താനെതിരായ ജയത്തോടെ ഇന്ത്യ സെമി ഉറപ്പിച്ചു.

NT. GERMANY VOTING

ജർമ്മനിയിൽ ഇന്നലെ നടന്ന തെരഞ്ഞെടുപ്പിലെ ആദ്യ ഫലസൂചനയിൽ നിലവിലെ പ്രതിപക്ഷമായ ക്രിസ്ത്യൻ ഡെമോക്രാറ്റിക് യൂണിയനും ക്രിസ്ത്യൻ സോഷ്യൽ യൂണിയനും നയിക്കുന്ന സഖ്യം മുന്നിൽ. തീവ്ര വലതു പാർട്ടി ആൾട്ടർനേറ്റീവ് ഫോർ ജർമ്മനിയാണ് നിലവിൽ രണ്ടാമത്. ഫ്രീഡ്രിഷ് മെർട്ടസ് നയിക്കുന്ന സഖ്യം ഒന്നാമതെത്തിയതോടെ അദ്ദേഹം അടുത്ത ചാൻസലർ ആയേക്കും. കഴിഞ്ഞ കുറച്ച് വർഷങ്ങളായി സ്റ്റംഭനാവസ്ഥയിലായ ജർമ്മൻ സമ്പദ്‌വ്യവസ്ഥയുടെ അവസ്ഥ ഈ തെരഞ്ഞെടുപ്പിൽ പ്രധാന വിഷയമായി ഉയർന്നുവന്നിരുന്നു.

आकाशवाणी